



हर किसी की अपनी राय होती है। पूर्व खिलाड़ियों को अपने विचार साझा करने का पूरा अधिकार है लेकिन मैं नहीं मानता कि इस टीम में किसी तरह का अहंकार है।

- रविन्द्र जडेजा

भारतीय क्रिकेटर, कपिल देव की खिलाड़ियों को लेकर की गई टिप्पणी पर।



आज का खिलाड़ी



मोहम्मद कैफ

टीम इंडिया ने कंगारूओं के खिलाफ शुरू हुई तीन वनडे मैचों की सीरीज के पहले मुकाबले में भले ही पांच विकेट से जीत कर सीरीज में बढ़त हासिल कर ली हो, लेकिन इसके बावजूद पूर्व क्रिकेटर मोहम्मद कैफ ने 2023 को लेकर वॉरिंग दी है। कैफ ने की दिशा में आगे बढ़ते हुए मेरा टूर्नामेंट की

राष्ट्रदूत जयपुर, 24 सितम्बर, 2023 5

तैयारियों में बड़ी खामोश व्यवस्था करते हुए कहा कि कप्तान रोहित और राहुल द्रविड़ ने अगर इस पर ध्यान नहीं दिया, तो भारत विश्व कप में हार सकता है। दरअसल अपने समय के दिग्गज फील्डर रहे कैफ ने टीम इंडिया की फील्डिंग पर सवाल उठाया है।

क्या आप जानते हैं? ... प्रथम श्रेणी क्रिकेट में सर्वाधिक व्यक्तिगत स्कोर का विश्व रिकार्ड ब्रायन लारा के नाम है। लारा ने 1994 में बारबिकोशायर की तरफ से डरबन के खिलाफ 501 रन की नाबाद पारी खेली।

हांगझोउ में हुआ 19वें एशियाई खेल का उद्घाटन

हांगझोउ, 23 सितंबर। चीन के राष्ट्रपति शी जिनपिंग की उपस्थिति में हांगझोउ ओलंपिक स्पोर्ट्स सेंटर स्टेडियम में शनिवार रात आर्टिफिशियल इंटेलेजेंस (एआई) और इको-फ्रेंडली टेक्नोलॉजी के साथ 19वें एशियाई खेल का आधिकारिक शुभारंभ हुआ। इन खेलों में इस बार 12 हजार से ज्यादा खिलाड़ी हिस्सा ले रहे हैं। एशियाई खेल 2023 के उद्घाटन समारोह में चीन की समृद्ध विरासत को आर्टिफिशियल इंटेलेजेंस और इको-फ्रेंडली टेक्नोलॉजी के साथ देश के आधुनिक दृष्टिकोण को भी दुनिया के सामने पेश किया।

यह एशियाई खेल 2023 खेलों का पहला संस्करण है जिसमें डिजिटल मशाल-प्रज्वलन समारोह का आयोजन किया गया है। समारोह में लाखों मशाल-वाहक क्रियानातांग नदी पर डिजिटल लौ को डिजिटल मानव आकृति में बदला। 3डी एनिमेशन हांगझोउ ओलंपिक स्पोर्ट्स सेंटर स्टेडियम में इलेक्ट्रॉनिक आतिशबाजी भी की गई। चीन हांगझोउ के साथ पांच अन्य शहर हुआओ, निम्बो, शाओजिंग, जिन्हुआ और वेञ्जोउ में खेलों को आयोजित किया जायेगा। भारतीय दल की अगुवाई कर रहे हॉकी कप्तान हरमनप्रीत सिंह कुर्ता और पायजामा उसके ऊपर रंगबिरंगी जैकेट पहने हुए थे और वहीं विश्व चैंपियन मुक्केबाज लवलीना

बोरगोहेन साड़ी पहने हुए थीं। दोनों संयुक्त रूप से राष्ट्रीय ध्वज के उठाये हुए थे। इस दौरान अन्य महिलाओं सदस्यों ने भी पारंपरिक परिधान साड़ी पहनी हुई थी और उनके हाथों में राष्ट्रीय ध्वज लहरा रहा था। एशियाई खेलों में भारतीय दल की 921 सदस्य हैं, जिसमें 655 एथलीट, 260 कोच और सहायक कर्मचारी शामिल हैं। एशियाई खेलों में यह देश का अब तक का सबसे बड़ा दल है।

फुटबाल, वॉलीबाल, क्रिकेट, रोइंग, सेलिंग (नौकायन), टेबल टेनिस, आधुनिक पेंटाथलन आदि खेलों में मुकाबले उद्घाटन समारोह से पहले ही शुरू हो गए। महिला क्रिकेट, भारतीय महिला टीम पहली बार इन खेलों में शिरकत कर रही है और सेमीफाइनल में पहुंच चुकी है। टीम से स्वर्ण पदक की उम्मीद है। वहीं, ऋतुराज गायकवाड़ की कप्तानी वाली पुरुष क्रिकेट टीम भी पीला तमगा पाने का माह्न रखती है। हालांकि भारत ने अपनी सीनियर टीम को एशियन खेल में नहीं भेजा है और जो टीम भेजी गई है, उसकी कप्तानी रितुराज गायकवाड़ कर रहे हैं।

जबकि भारतीय महिला टीम की कप्तान दो मैचों के लिए स्मृति मंधाना के पास है। टीम में नियमित कप्तान हरमनप्रीत कौर भी है। लेकिन उन पर दो मैचों की रोक लगी है। भारतीय महिला टीम पहले ही सेमी फाइनल



में पहुंच चुकी है। पुरुष मुकाबलों में भारत, पाकिस्तान, श्रीलंका और बांग्लादेश को सीधे

क्वार्टर फ़ाइनल में जगह मिली है। भारत अपना क्वार्टर फ़ाइनल मैच तीन अक्टूबर को

खेलेगा। भारत की महिला और पुरुष टीम को पदक का बड़ा दावेदार माना जा रहा है।

पुरुष-महिला हॉकी टीमों मौजूदा फॉर्म को देखते हुए भारतीय पुरुष और महिला दोनों हॉकी टीमों का स्वर्ण जीतना माना जा रहा है। पुरुष और महिला कबड्डी टीम से भी स्वर्ण पदक जीतने की उम्मीदें हैं। पिछली बार पुरुष टीम ने कांस्य और महिला टीम ने रजत पदक जीता था। निशानेबाजी में निशानेबाजों ने 2018 में दो स्वर्ण सहित नौ पदक जीते थे, लेकिन इस बार वे शायद इस संख्या को पार नहीं कर पाएंगे। मुक्केबाजी में निकहत जरीन और बोरगोहेन स्वर्ण पदक जीतने की प्रबल दावेदार हैं। कुश्ती में अंतिम पंघाल से स्वर्ण की आस है। उन्होंने हाल ही में विश्व चैंपियनशिप में कांस्य पदक जीतकर ओलंपिक कोटा दिलाया।

नीरज चोपड़ा भाला फेंक (जैवलिन थ्रो) के इस एशियन खेल में भी भारत की ओर से स्वर्ण पद के दावेदार हैं। वहीं निखत जरीन से एशियन खेल में स्वर्ण पदक की उम्मीद है। भारतीय मुक्केबाजी की पोस्टर गर्ल अंतिम पंघाल महिला पहलवान अंतिम पंघाल ने हाल ही में वर्ल्ड चैंपियनशिप में कांस्य पदक जीता है। इसके साथ ही उन्होंने बोरगोहेन ने ध्वजवाहक की भूमिका निभाई। एशियाई खेल में भारत के 655 एथलीट 39 खेलों में हिस्सा लेंगे।

दावेदार माना जा रहा है। भारत पुरुष हॉकी टीम की कप्तानी हरमनप्रीत सिंह के पास है, जो उद्घाटन समारोह में भारतीय दल का प्रतिनिधित्व भी करेंगे। वहीं भारत की महिला हॉकी टीम से भी बड़ी उम्मीदें हैं। टीम की कप्तानी सविता पुनिया के पास है। सात्विक सेराज रैकीरुडु और चिराग शेटी- बैडमिंटन, इस साल चित्रिताव जीत चुकी भारत की इस जोड़ी को इस एशियन खेल में स्वर्ण पद का दावेदार माना जा रहा है। सात्विक और चिराग इस समय जबरदस्त फॉर्म में चल रहे हैं। मीराबाई चानू भारोत्तोलन में एक बार फिर भारत की मीराबाई चानू से बड़ी उम्मीदें लगाई जा रही हैं। प्रणय-बैडमिंटन, बैडमिंटन के सिंगल्स मुकाबलों में एचएस प्रणय भारत के दमदार खिलाड़ी के रूप में उभरे हैं। इस एशियन खेल में उनसे भी स्वर्ण पद की उम्मीद की जा रही है।

भारत के मोहम्मद अनस, अमोज जैवक, मोहम्मद अजमल और राजेश रमेश की चौकड़ी के हाल ही में हुए वर्ल्ड चैंपियनशिप में भारत की ये चौकड़ी 4 गुणा 400 मीटर रिले रेस में फ़ाइनल तक पहुंची थी। इस चौकड़ी एशियाई खेल में भी बेहतर प्रदर्शन की उम्मीद है। रूद्राक्ष पाटिल, महाराष्ट्र से आने वाले 19 वर्षीय निशानेबाज रूद्राक्ष पाटिल पहली बार एशियन गेम्स में हिस्सा लेंगे। उनसे पुरुषों की 10 मीटर एयर रायफल में उनसे काफी उम्मीदें हैं।

मोहाली में भारत-ऑस्ट्रेलिया वनडे मैच आज

चंडीगढ़, 23 सितम्बर। मोहाली के आईएस बिंद्रा स्टेडियम में भारत और ऑस्ट्रेलिया के बीच होने वाले वनडे मैच को लेकर सुरक्षा के पुख्ता इंतजाम किए गए हैं। इसमें करीब 3 हजार कर्मचारियों को तैनात किया गया है। इसके साथ ही करीब 15 दंगा रोधी टीम भी तैनात की गई हैं। मोहाली पुलिस के अलावा दूसरे जिलों से भी सुरक्षा के लिए पुलिसकर्मी बुलाए गए हैं। क्रिकेट मैच के दौरान किसी प्रकार की सुरक्षा संबंधी कोई समस्या न हो इसके लिए मोहाली पुलिस ने पूरे इंतजाम कर लिए हैं। सुरक्षा प्रबंधन की जानकारी देते हुए लॉ एंड ऑर्डर अर्पित शुक्ला ने बताया कि मैच के दौरान सुरक्षा की जिम्मेदारी रोड रेंज के गुरप्रीत सिंह भुल्लर की होगी। उनके निदेशन में मोहाली के डॉ. संदीप गर्ग और

रोपड़ के विवेकशौल सोनी सुरक्षा प्रबंध देखेंगे। इसमें डॉ. संदीप गर्ग स्टेडियम के अंदर की जिम्मेदारी निभाएंगे।

भारत-ऑस्ट्रेलिया क्रिकेट मैच देखने आने वाले लोगों को किसी प्रकार की कोई समस्या न हो इसके लिए मोहाली प्रशासन की तरफ से 10 जगह पर पार्किंग की व्यवस्था की गई है। इसमें सबसे बड़ी पार्किंग सेक्टर- 68 वन विभाग के सामने बनाई गई है। यहाँ पर करीब 1000 गाड़ी खड़ी करने की व्यवस्था है। वीआपी पार्किंग के लिए हॉकी स्टेडियम में व्यवस्था की गई है। इसके अलावा फेज- 8 में भी पार्किंग की व्यवस्था है। मोहाली प्रशासन ने भवन, पंजाब स्कूल एजुकेशन बोर्ड, फेज-10 मार्केट, फेज- 11 मार्केट, चौक, और गेट नंबर 6, 7, 8, और 9 के सामने फेज- 9

में खाली ग्राउंड में पार्किंग की व्यवस्था की है। क्रिकेट मैच के दौरान फेज-10 और फेज-11 के लाइट पॉइंट, सेक्टर 49 और 50 लाइट पॉइंट, फेज 8 और फेज-9 लाइट पॉइंट, ब्रिज लाइट पॉइंट, सेक्टर 68 गंगा मेडी के नजदीक यातायात की समस्या रह सकती है।

इसके लिए पुलिस की तरफ से वहां पर पुलिसकर्मी तैनात किए गए हैं, ताकि यातायात को सुचारु रूप से चलाया जा सके। पंजाब के लॉ एंड ऑर्डर और अर्पित शुक्ला ने कहा कि मैच के दौरान किसी भी प्रकार की कोई समस्या नहीं आने दी जाएगी। पंजाब पुलिस ने इसके पुख्ता प्रबंध कर लिए हैं। अगर कोई भी शांति में खलल डालेगा तो उसके खिलाफ पुलिस सख्ती से कार्रवाई करेगी।

वनडे वर्ल्ड कप के लिए पाक टीम का ऐलान

नई दिल्ली, 23 सितम्बर। वनडे वर्ल्ड कप के लिए पाकिस्तान क्रिकेट टीम का ऐलान कर दिया गया है। भारत में खेले जाने वाले वनडे वर्ल्ड कप की शुरुआत 5 अक्टूबर से हो रही है। पाकिस्तान का पहला मुकाबला 6 अक्टूबर को हैदराबाद के उप्पल मैदान पर नीदरलैंड से होगा। वर्ल्ड कप में भारत-पाकिस्तान के बीच मुकाबला 14 अक्टूबर को अहमदाबाद के नरेंद्र मोदी स्टेडियम में होगा है। यह है पाकिस्तान टीम: बाबर आजम (कप्तान), शादाब खान, फखर जमान, इमाम-उल हक, अब्दुल्लाह शफीक, मोहम्मद रिजवान, सऊद शकौल, इफ्तिखार अहमद, सलमान अली आगा, मोहम्मद नवाज, उसामा मीर, शाहीन शाह अफरीदी, हरिफरऊफ मोहम्मद वसीम जूनियर, और हसन अली।

एशियाई खेल 2023 में ध्वजवाहक हरमनप्रीत सिंह और लवलीना ने किया भारत का नेतृत्व

हांगझोउ, 23 सितंबर। चीन के हांगझोउ में एशियाई खेल 2023 का उद्घाटन समारोह शनिवार को भारतीय के समायानुसार शाम साढ़े पांच बजे से शुरू हुआ। भारतीय पुरुष हॉकी टीम के कप्तान हरमनप्रीत सिंह और मुक्केबाज लवलीना बोरगोहेन ने ध्वजवाहक की भूमिका निभाई। एशियाई खेल में भारत के 655 एथलीट 39 खेलों में हिस्सा लेंगे।

इन खेलों का आयोजन पिछले साल 2022 में किया जाना था, लेकिन कोरोना महामारी के कारण इन्हें 2023 के लिए स्थगित कर दिया गया। ऐसे में इस बार पांच साल बाद एशियाई खेलों का आयोजन हो

रहा है। एशियाई खेलों में 45 देशों के एथलीट अलग-अलग खेलों में हिस्सा लेने के लिए यहां पहुंचे हैं। भारतीय पुरुष हॉकी टीम के कप्तान हरमनप्रीत सिंह और मुक्केबाज लवलीना बोरगोहेन ध्वजवाहक की भूमिका निभाई। दोनों ने परेड में भारतीय दल की अगुआई की। परेड की शुरुआत करने वाला पहला देश अफगानिस्तान था, उसके बाद बहरिन, बांग्लादेश, भूटान, बुनेई दारुस्सलाम, कंबोडिया, डेमोक्रेटिक पीपुल्स रिपब्लिक ऑफ चाइना, हांगकांग, चीन, भारत, इंडोनेशिया, इस्लामिक रिपब्लिक ऑफ ईरान, इराक थे। भारत हांगझोउ में 39 स्पर्धाओं के लिए 655 खिलाड़ियों के सबसे

राजस्थान

बोलेरो-कार की भिड़ंत में कार सवार दंपति सहित तीन की मौत

हादसे मे बोलेरो सवार पिता-पुत्र सहित चार लोग घायल हो गए

भरतपुर, (निसं)। उच्चैन में कैमासी गांव के पास शनिवार दोपहर बोलेरो और कार की भिड़ंत में कार सवार दंपति समेत तीन लोगों की मौके पर ही मौत हो गई। वहीं, बोलेरो सवार पिता-पुत्र समेत चार लोग घायल हो गए। उच्चैन थाना पुलिस के मुताबिक बोलेरो का टायर फटने से वह बेकाबू होकर सामने से आ रही कार से टकरा गई। दोनों वाहन सड़क किनारे एक पेड़ से टकरा गए। सूचना पर मौके पर पहुंची पुलिस ने बोलेरो सवार 4 घायलों को तुरंत उच्चैन हॉस्पिटल पहुंचाया। जहां से भरतपुर के आरबीएम हॉस्पिटल रेफर किया गया। दो घायलों को

- बोलेरो का टायर फटने से वह बेकाबू होकर कार से टकरा गई थी
- कार में सवार मुकेश मीणा अपने बेटे लखन को गंगाजी नहलाकर लाया था

आईसीयू में शिफ्ट किया है। जानकारी के अनुसार भरतपुर के सेवर थाना इलाके के गांधीनगर निवासी संताप पत्नी डॉली और परिचित दिनेश के साथ करौली के जटवाड़ा

से उच्चैन जा रहे थे। संताप जयपुर में बैंक ऑफ बडौदा में पीओ के पद पर था। डॉली करौली में सरकारी टीचर थी। संताप, डॉली को लेकर उच्चैन होता हुआ अपने घर सेवर जा रहा था। दिनेश भी सरकारी टीचर था। वह डॉली के साथ करौली के जटवाड़ा स्कूल में पढ़ाता था। दिनेश डींग के गोवर्धन गेट का रहने वाला था। वह डींग जाने के लिए भरतपुर तक संताप और डॉली के साथ आ रहा था। भरतपुर से दिनेश अपने घर डींग निकलने वाला था। जानकारी के अनुसार कैमासी गांव के पास बोलेरो का टायर फटते ही वह लहराकर संताप की कार से जा टकराई। भिड़ंत इतनी जोरदार थी कि तेज

धमाका हुआ और कार चकनाचूर हो गई। पेड़ से टकराने के बाद कार पूरी तरह पिचक गई। बोलेरो को कालूराम चला रहा था। कार में सवार मुकेश मीणा अपने बेटे लखन को गंगा नहलाकर लाया था। इसके अलावा बोलेरो में उनका भरत नाम का रिश्तेदार भी था। ड्राइवर कालूराम और भरत गंभीर रूप से घायल हो गए। उन्हें भरतपुर के आरबीएम हॉस्पिटल में आईसीयू में शिफ्ट किया गया है। मुकेश और लखन का भी इलाज चल रहा है। बोलेरो सवार चारों व्यक्ति बामनवास के रहने वाले हैं। वे शुक्रवार को सौराजी (यूपी) के लिए निकले थे। शनिवार को घर बामनवास लौट रहे थे।

ईडी की टीम उदयपुर होटल राफैल्स पहुंची

उदयपुर, (कासं)। प्रवर्तन निदेशालय ईडी की चार सदस्यीय टीम शनिवार सबेरे फिर से उदयसागर स्थित होटल राफैल्स पहुंची है। सूत्रों से प्राप्त जानकारी के अनुसार ईडी की टीम के सदस्य होटल में फिर से महत्वपूर्ण तथ्यों की जांच कर रहे हैं। उल्लेखनीय है कि होटल समूह में कई राजनेताओं की हिस्सेदारी होने की संभावना है। ईडी के सदस्य सभी पक्षों के आधार पर अपनी जांच को आगे बढ़ा रहे हैं। जानकारी के अनुसार ईडी की टीम पूर्व में 29 अगस्त 2023 को भी उदयसागर स्थित होटल राफैल्स पहुंची थी। जहां दिन भर दरतावेजों की जांच के बाद सभी दरतावेज लेकर लौटी थी। शनिवार को पुनः सबेरे जांच करने पहुंची टीम गहनता से जांच कर रही है।

महाराष्ट्र के चोर गिरोह के चार शातिर बदमाश गिरफ्तार

अजमेर, (कासं)। दरगाह थाना पुलिस ने शनिवार को कार्रवाई करते हुए महाराष्ट्र के चोर गिरोह के चार शातिर चोरों को गिरफ्तार किया है। पुलिस ने आरोपियों के कब्जे से 25 ब्रॉडबैंड विभिन्न कंपनियों के मोबाइल भी बरामद किए हैं। पुलिस आरोपियों से पूछताछ में जुटी है। दरगाह थाना प्रभारी जगदीश मीणा ने बताया कि दरगाह क्षेत्र में ख्वाजा साहब

की महाना छठी पर्व की दुआ और नमाज के दौरान मोबाइल चोरी करने वाले गिरोह पर कार्रवाई करने के लिए थाना स्तर पर टीम गठित कर कार्रवाई के निर्देश दिए गए थे। पुलिस टीम ने सीसीटीवी फुटेज और मुखबिर से मिली सूचना पर कार्रवाई करते हुए महाराष्ट्र के रहने वाले शेख अनीस पुत्र शेख रसीद, शेख बसोउदीन पुत्र शेख शकीलुद्दीन, शेख उमर और

फारूक पुत्र शेख लतीफ सहित शेख रईस पुत्र शेख रहीम को गिरफ्तार किया है। पुलिस ने कब्जे से 25 अलग-अलग कंपनियों के ब्रॉडबैंड मोबाइल बरामद किए हैं। सभी आरोपी दरगाह क्षेत्र में भीड़भाड़ का फायदा उठाकर बारदात को अंजाम देते थे। पुलिस आरोपियों का आपराधिक रिकार्ड खंगालने के साथ ही मामले में पूछताछ कर रही है।

कार से डोडा-पोस्त की तस्करी, दो गिरफ्तार

जोधपुर, (कासं)। बासनी थाना पुलिस ने नाकाबंदी तोड़कर भाग रही कार को पकड़ा है जिससे डोडा-पोस्त बरामद किया गया है। एक्काई कर रही एक अन्य कार को भी जब्त कर तस्कर और साथी आरोपी को गिरफ्तार किया गया है। पुलिस ने कार से 12 किलो डोडा-पोस्त बरामद किया है। वहीं हरियाणा और गुजरात के नंबरों की कई नंबर प्लेट में जब्त की गई है। पुलिस अब दोनों से डोडा-पोस्त की तस्करी के संबंध में पूछताछ कर रही है। बासनी थाना अधिकारी जितेंद्र सिंह ने बताया कि देर रात दारूकी की होटल से डीजल से रोड़ पर नाकाबंदी करवाकर चेकिंग की जा

- पुलिस ने नाकाबंदी तोड़कर भाग रही कार को पकड़ा
- पुलिस ने कार से 12 किलो डोडा पोस्त बरामद किया

क्षतिग्रस्त हो गई। कुछ ही देर में हादसे का पता लगने पर कार को एक्काई कर रही एक अन्य कार में सवार युवक वहां पर पहुंचा। इधर पीछा कर रहे एसएसआई जेठाराम और अन्य पुलिसकर्मी भी मौके पर पहुंचे। पुलिस को देखकर दोनों कार के चालक भागने लगे लेकिन पुलिस ने घेराबंदी कर मुकेश और आरोपी दीपक को पकड़ लिया। मौके पर तलाशी के दौरान कार से 12.124 किलो डोडा-पोस्त बरामद किया गया। एनडीपीएस एकट में मामला दर्ज कर डीडवाना कुचामन जिले के लाडरू थाना क्षेत्र के सिवा हाल लाडरू निवासी मुकेश (24) पुत्र नेमाराम चौधरी, ढूंगराड़ बीकानेर

निवासी दीपकसिंह (20) पुत्र गंगा सिंह खोंची को गिरफ्तार किया है। पुलिस के अनुसार आरोपी मुकेश चौधरी एनडीपीएस इधर पीछा कर रहे एसएसआई जेठाराम और नंबर बंद था। पैरोल पर छूटने के बाद पिछले एक साल से फरार चल रहा था। आरोपी मुकेश के खिलाफ डकैती और एमपी के नीमच जिले में जावद सहित जोधपुर ग्रामीण के खेड़ापा थाने में नशीले पदार्थ तस्करी के दो मामले दर्ज हैं। पुलिस से बचने के लिए आरोपी नशे की तस्करी के दौरान अपने साथी दीपक सिंह से अन्य कार से एक्काई भी करवाता है। पुलिस अब अश्वैध नशीले पदार्थ खरीद के संबंध में पूछताछ कर रही है।

उदयपुर से जयपुर के बीच चलने वाली वंदे भारत ट्रेन की शुरुआत आज



उदयपुर से जयपुर के बीच वंदे भारत ट्रेन की शुरुआत रविवार को होगी।

उदयपुर, (कासं)। उदयपुर से जयपुर के बीच चलने वाली प्रदेश की तीसरी वंदे भारत ट्रेन की सौगात शहरवासियों को रविवार से मिलेगी। प्रधानमंत्री नरेंद्र मोदी उदयपुर 12.30 बजे वीडियो कांफ्रेंसिंग के जरिए इसकी शुरुआत करेंगे। इसके पश्चात 25 सितम्बर से यह सप्ताह में छह दिन (मंगलवार को छोड़कर) चलेगी। ट्रेन में सात डिब्बे होंगे इसमें एक एक्जीक्यूटिव कोच व सात चेंबर डिब्बे होंगे। रविवार को इसके उद्घाटन से शुक्रवार को इसका अंतिम ट्रायल लिया गया। इससे पूर्व 11 अगस्त को उदयपुर पहुंचने के बाद 13 अगस्त को इसका पहला ट्रायल हुआ था। उदयपुर को 24 सितम्बर को शुभारंभ के साथ ही 25 सितम्बर से मिलने वाली वंदे भारत ट्रेन की सौगात को भारत में सफर करने वाले प्रत्येक यात्री को दिया गया है। पहले यह ट्रेन चंदेरिया होकर चल रही थी इससे जयपुर पहुंचने में इसे छह घंटे का समय लग रहा था लेकिन अब इस चित्तौड़गढ़ होकर आने व जाने से 15 से 20 मिनट का फर्क आएगा। आधुनिक तकनीक से सुसज्जित यह ट्रेन पूरी तरह से एयर कंडीशनर है। एक्जीक्यूटिव कोच में 360 डिग्री पर घूमने वाली सीटें हैं जबकि

- राणाप्रतापनगर, मावली, चित्तौड़गढ़, भीलवाड़ा, विजयनगर, अजमेर व किशनगढ़ में रहेगा ठहराव
- सप्ताह में छह दिन (मंगलवार को छोड़कर) चलेगी वंदे भारत ट्रेन, सवा छह घंटे का समय लेगी

व एजीक्यूटिव का किराया 2320 रहेगा वहीं जयपुर से चेयरकार का 1250 व एजीक्यूटिव का 2270 रहेगा। उदयपुर से सप्ताह में 6 दिन (मंगलवार को छोड़कर) प्रतिदिन सुबह 7.50 बजे रवाना होगी जो दोपहर 14.05 (2 बजकर 5 मिनट) पर जयपुर पहुंचेगी। वंदे भारत मार्ग में राणाप्रतापनगर, मावली, चित्तौड़गढ़, भीलवाड़ा, विजयनगर, अजमेर व किशनगढ़ स्टेशनों पर ठहराव करेगी। जयपुर से यह ट्रेन सप्ताह में 6 दिन (मंगलवार को छोड़कर) दोपहर 15.45 (3 बजकर 45 मिनट) पर रवाना होगी और 22.00 बजे (रात 10 बजे) उदयपुर पहुंचेगी।

शुक्रवार उदयपुर से जयपुर इसके ट्रायल में यह नियमित समय पर जयपुर पहुंचेगा। चित्तौड़गढ़, भीलवाड़ा, विजयनगर, अजमेर व किशनगढ़ स्टेशनों पर ठहराव करेगी। जयपुर से यह ट्रेन सप्ताह में 6 दिन (मंगलवार को छोड़कर) दोपहर 15.45 (3 बजकर 45 मिनट) पर रवाना होगी और 22.00 बजे (रात 10 बजे) उदयपुर पहुंचेगी।

युवक ने फांसी लगाकर आत्महत्या की

बीदासर, (निसं)। वार्ड 18 स्थित पटवार घर के पास 22 वर्षीय इस्लाम मणिहार ने शनिवार को अपने घर के कमरे में पंखे के हुक में फांसी का फंदा लगाकर आत्महत्या कर ली। घटना के समय इस्लाम के पिता अलादीन अपनी पत्नी

को जयपुर इलाज हेतु दिखाने गये हुये थे। घर में उसकी भाभी थी। भाभी को घटना का पता चलने पर मृतक के चाचा मुस्ताक को सूचना दी। मौके पर पहुंची पुलिस ने मोहल्ले वारियों के सहयोग से युवक के शव को नीचे उतार

कर राजकीय सीएचसी में पोस्टमार्टम हेतु ले गये। जहाँ मृतक के चाचा मुस्ताक मणिहार की रिपोर्ट पर मरग का मामला दर्ज कर मृतक के शव का पोस्टमार्टम करवाकर शव परिवर्जनों को सौंप दिया।